॥ तैत्तिरीय ब्राह्मणम्॥

॥तृतीयः प्रश्नः॥

॥ तैत्तिरीयब्राह्मणे तृतीयाष्टके तृतीयः प्रपाठकः॥

प्रत्युंष्ट्र रक्षः प्रत्युंष्टा अरांतय इत्यांह। रक्षंसामपंहत्ये। अग्नेर्वस्तेजिष्ठेन् तेजंसा निष्टंपामीत्यांह मेध्यत्वायं। स्रुच्ः सम्मौष्टिं। स्रुवमग्रें। पुमार्श्समेवाभ्यः सङ्श्यंति मिथुन्त्वायं। अथं जुहूम्। अथोप्भृतम्। अथं ध्रुवाम्। असौ वै जुहूः॥१॥

अन्तरिक्षमुप्भृत्। पृथिवी ध्रुवा। इमे वै लोकाः स्रुचः। वृष्टिः सम्मार्जनानि। वृष्टिवां इमाँ लोकानं नुपूर्वं केल्पयति। ते ततः क्रुप्ताः समेधन्ते। समेधन्तेऽस्मा इमे लोकाः प्रजयां पृशुभिः। य एवं वेदं। यदिं कामयेत् वर्षुंकः पुर्जन्यः स्यादिति। अग्रुतः सम्मृज्यात्॥२॥

वृष्टिमेव नि यंच्छति। अवाचीनाँग्रा हि वृष्टिः। यदिं कामयेतावर्षुकः स्यादितिं। मूलतः सम्मृंज्यात्। वृष्टिमेवोद्यंच्छति। तदु वा आंहुः। अग्रत एवोपरिष्टाथ्सम्मृंज्यात्। मूलतोऽधस्ताँत्। तदंनुपूर्वं कंल्पते। वर्षुंको भवतीतिं॥३॥

प्राचींमभ्याकारम्ँ। अग्रैरन्तर्तः। एविमिव् ह्यन्नेमुद्यतेँ। अथो अग्राद्वा ओषंधीनामूर्जं प्रजा उपंजीवन्ति। ऊर्ज एवान्नाद्यस्यावंरुद्धे। अधस्तात्प्रतीचीम्। दण्डम्तम्तः। मूलेन् मूल् सुग्घ्येषा। प्राणो वै स्रुवः। जुहूर्दक्षिणो हस्तः। उपभृथ्सव्यः। आत्मा ध्रुवा। अन्नर्रं सुम्मार्जनानि। मुख्तो वै प्राणोऽपानो भूत्वा।

आत्मानमन्नं प्रविश्यं। बाह्यतस्तनुव १ शुभयति। तस्माँथसुवमेवाग्रे

प्रतिष्ठित्यै। तस्मांदरत्नौ प्राञ्चपरिष्टाल्लोमांनि। प्रत्यञ्चधस्तांत्॥४॥

तृतीयः प्रश्नः

सम्माँष्टिं। मुख्तो हि प्राणोंऽपानो भूत्वा। आत्मानमन्नमाविशतिं। तौ प्राणापानो। अव्यर्धुकः प्राणापानाभ्यां भवति। य एवं वेदं॥५॥ जुहूर्मृज्याद्भवतीतिं प्रत्यश्च्यधस्तांनमाष्टिं पश्चं च॥———[१] दिवः शिल्पमवंततम्। पृथिव्याः ककुभिं श्रितम्। तेनं वय १

सहस्रंवल्शेन। स्पत्नं नाशयामिस् स्वाहेतिं स्रुख्सम्मार्जनान्युग्नौ प्र हंरति। आपो वै दुर्भाः। रूपमेवैषांमेतन्महिमानं व्याचेष्टे। अनुष्टुभूचा। आनुष्टुभः प्रजापंतिः। प्राजापत्यो वेदः। वेदस्याग्र इं स्रुख्सम्मार्जनानि॥६॥ स्वेनैवैनानि छन्दंसा। स्वयां देवतंया समर्धयति। अथो

स्वन्वनाान् छन्दसा। स्वया द्वतया समध्यात। अथा ऋग्वाव योषाँ। दुर्भो वृषाँ। तन्मिथुनम्। मिथुनम्वास्य तद्यज्ञे करोति प्रजननाय। प्रजायते प्रजया पृशुभिर्यजमानः। तान्येके वृथैवापाँस्यन्ति। तत्तथा न कार्यम्। आरब्धस्य युज्ञियंस्य कर्मणः सर्विदोहः॥७॥

यद्येनानि पृशवोऽिम् तिष्ठेयुः। न तत्पृशुभ्यः कम्। अद्भिर्मार्जियुत्वोत्करे न्यंस्येत्। यद्वै युज्ञियंस्य कर्मणो- ऽन्यत्राऽऽहुंतीभ्यः सन्तिष्ठंते। उत्करो वाव तस्यं प्रतिष्ठा। एता १ हि तस्मैं प्रतिष्ठां देवाः समभंरन्। यदद्भिर्मार्जयंति। तेनं शान्तम्। यदुंत्करे न्यस्यति। प्रतिष्ठामेवैनांनि तद्गंमयति॥८॥

प्रतिं तिष्ठति प्रजयां पृशुभिर्यजंमानः। अथौं स्तम्बस्य वा एतद्रूपम्। यथ्स्रुंख्सम्मार्जनानि। स्तम्ब्शो वा ओषंधयः। तासां जरत्कक्षे पृशवो न रंमन्ते। अप्रियो ह्यंषां जरत्कक्षः। यावंदप्रियो हु वे जरत्कक्षः पंशूनाम्। तावंदप्रियः पशूनां भंवति। यस्यैतान्यन्यत्राग्नेर्दधंति। नृवदाव्यांसु वा ओषंधीषु पृशवों रमन्ते॥९॥

न्वदावो ह्येषां प्रियः। यावंत्प्रियो हु वै नंवदावः पंशूनाम्। तावंत्प्रियः पशूनां भवित। यस्यैतान्यग्नौ प्रहरंन्ति। तस्मांदेतान्यग्नौवेव प्रहरेत्। यत्रस्मिन्थ्सम्मृज्यात्। पृशूनां भृत्यै। यो भूतानामधिपितः। रुद्रस्तंन्तिचरो वृषां। पृशूनस्माकुं मा हि सीः। एतदंस्तु हुतं तव स्वाहेत्यंग्निस्ममार्जनान्यग्नौ प्रहरित। पृषा वा पृतेषां योनिः। पृषा प्रतिष्ठा। स्वामेवैनांनि योनिम्। स्वां प्रतिष्ठां गमयति। प्रति तिष्ठति प्रजयां पृशुभिर्यजमानः॥१०॥ वेदस्याग्र सुख्सम्मार्जनािन विदोहो गमयति पृश्वो रमन्ते हि सीः षट

अयंज्ञो वा एषः। योऽपुत्नीकः। न प्रुजाः प्रजायेरन्।

पत्र्यन्वांस्ते। यज्ञमेवाकः। प्रजानां प्रजनंनाय। यत्तिष्ठंन्ती सन्नह्यंत। प्रियं ज्ञाति रुंन्ध्यात्। आसीना सन्नंह्यते। आसीना ह्यंषा वीर्यं करोति॥११॥

यत्पश्चात्प्राच्यन्वासीत। अनयां समदंन्दधीत। देवानां पित्नया समदंन्दधीत। देशाँदक्षिणत उदीच्यन्वाँस्ते। आत्मनों गोपीथायं। आशासाना सौमनसमित्यांह। मेध्यांमेवैनां केवंलीं कृत्वा। आशिषा समर्धयति। अग्नेरनुंव्रता भूत्वा सन्नंह्ये सुकृताय कमित्यांह। एतद्वै पित्नये व्रतोपनयंनम्॥१२॥

तेनैवैनां व्रतमुपंनयति। तस्मादाहुः। यश्चैवं वेद् यश्च न। योक्रमेव युते। यम्नवास्तै। तस्यामुष्मिं श्लोके भंवतीति योक्रेण। यद्योक्रम्। स योगः। यदास्तै। स क्षेमः॥१३॥

योगक्षेमस्य क्रुस्यैं। युक्तं क्रियाता आशीः कामें युज्याता इति। आशिषः समृद्धै। ग्रन्थिं ग्रंशाति। आशिषं प्वास्यां परिं गृह्णाति। पुमान् वै ग्रन्थिः। स्त्री पत्नीं। तन्मिथुनम्। मिथुनमेवास्य तद्यज्ञे करोति प्रजननाय। प्र जायते प्रजयां पशुभिर्यजमानः॥१४॥

तद्यज्ञे करोति प्रजननाय। प्र जायते प्रजया पृशुभियेजमानः॥१४॥
अथो अर्धो वा एष आत्मनः। यत्पत्नीं। यृज्ञस्य धृत्या
अशिथिलं भावाय। सुप्रजसंस्त्वा वय सप्तिक्षेत्रपं सेदिमेत्याह।
यज्ञमेव तन्मिथुनीकरोति। ऊनेऽतिरिक्तं धीयाता इति प्रजात्यै।
महीनां पयोऽस्योषधीना रस् इत्याह। रूपमेवास्यैतन्महिमानं

व्याचेष्टे। तस्य तेऽक्षीयमाणस्य निर्वपामि देवयुज्याया इत्यांह। आमेवैतामा शाँस्ते॥१५॥

क्रोति व्रतोपनयंनुं क्षेमो यजमानः शास्ते॥———[३]

घृतं च वै मधुं च प्रजापंतिरासीत्। यतो मध्वांसीत्। ततः प्रजा अंसृजत। तस्मान्मधुंषि प्रजनंनिमवास्ति। तस्मान्मधुंषा न प्रचंरन्ति। यातयांम् हि। आज्येन् प्रचंरन्ति। युज्ञो वा आज्यम्। यज्ञेनेव यज्ञं प्रचंरन्त्ययांतयामत्वाय। पल्यवेक्षते॥१६॥

मिथुनत्वाय प्रजाँत्यै। यहै पत्नी यज्ञस्यं क्रोतिं। मिथुनं तत्। अथो पत्निया एवेष यज्ञस्याँन्वार्म्भोऽनंवच्छित्त्यै। अमेध्यं वा एतत्करोति। यत्पत्यवेक्षंते। गार्हंपत्येऽधिं श्रयति मेध्यत्वायं। आहुवनीयंम्भ्युद्रंवति। यज्ञस्य सन्तत्यै। तेजोऽसि तेजोऽनु प्रेहीत्यांह॥१७॥

तेजो वा अग्निः। तेज आज्यम्। तेजंसैव तेजः समर्धयति। अग्निस्ते तेजो मा विनैदित्याहाहि स्मायै। स्फ्यस्य वर्त्मन्थ्सादयति। युज्ञस्य सन्तंत्यै। अग्नेर्जिह्वाऽिसं सुभूर्देवानामित्याह। यथायजुरेवैतत्। धाम्नेधाम्ने देवेभ्यो यज्ञेषेयजुषे भवेत्याह। आमेवैतामा शास्ते॥१८॥

तद्वा अतंः प्वित्राम्यामेवोत्पुंनाति। यजंमानो वा आज्यम्। प्राणापानौ पवित्रे। यजंमान एव प्रांणापानौ दंधाति। पुन्राहारम्। एवमिव हि प्रांणापानौ स्श्चरंतः। शुक्रमंसि ज्योतिरसि तेजो- ऽसीत्यांह। रूपमेवास्यैतन्मंहिमानं व्याचंष्टे। त्रिर्यजुंषा। त्रयं इमे लोकाः॥१९॥

पृषां लोकानामार्त्यै। त्रिः। त्र्यांवृद्धि युज्ञः। अथों मेध्यत्वायं। अथाऽऽज्यंवतीभ्यामपः। रूपमेवासांमेतद्वर्णं दधाति। अपि वा उताऽऽहुंः। यथां हु वै योषां सुवर्ण् हिरंण्यं पेश्वलं बिभ्रंती रूपाण्यास्तैं। एवमेता एतर्हीतिं। आपो वै सर्वा देवताः॥२०॥

पुषा हि विश्वेषां देवानां तुन्। यदाज्यम्। तत्रोभयोंमीमा्र्सा। जामि स्यात्। यद्यजुषाऽऽज्यं यजुषाऽप उत्पुनीयात्। छन्दंसाऽप उत्पुनात्यजांमित्वाय। अथों मिथुनत्वायं। सावित्रियर्चा। स्वितृप्रंसूतं मे कर्मासदितिं। स्वितृप्रंसूतमेवास्य कर्म भवति। पच्छो गांयत्रिया त्रिष्णमृद्धत्वायं। अद्भिरेवौषंधीः सं नंयति। ओषंधीभिः पृशून्। पृशुभिर्यजंमानम्। शुक्रं त्वां शुक्रायां ज्योतिंस्त्वा ज्योतिंष्यर्चिस्त्वाऽर्चिषीत्यांह सर्वत्वायं। पर्यांत्र्या अनंन्तरायाय॥२१॥

ईक्षत् आह् शास्ते लोका देवतां भवति षट चं॥———[४]

देवासुराः संयंत्ता आसन्। स एतमिन्द्र आज्यंस्यावकाशमं-पश्यत्। तेनावैंक्षत्। ततों देवा अभवन्। पराऽसुंराः। य एवं विद्वानाज्यंमवेक्षंते। भवंत्यात्मनां। परांऽस्य भ्रातृंव्यो भवति। ब्रह्मवादिनों वदन्ति। यदाज्येनान्यानिं हुवी इष्यंभिघारयंति॥२२॥ अथ् केनाऽऽज्यमितिं। सृत्येनेतिं ब्रूयात्। चक्षुर्वे सृत्यम्। सृत्येनैवैनंद्भि घारयित। ईश्वरो वा एषाँऽन्धो भविंतोः। यश्चक्षुषा-ऽऽज्यम्वेक्षंते। निमील्यावेक्षेत। दाधारात्मश्चक्षंः। अभ्याज्यं घारयित। आज्यं गृह्णाति॥२३॥

छन्दा रेस् वा आज्यम्। छन्दा रेस्येव प्रीणाति। चतुर्जुह्वां गृह्णाति। चतुंष्पादः पृशवः। पृश्नेवावं रुन्धे। अष्टावुंपुभृतिं। अष्टाक्षंरा गायत्री। गायत्रः प्राणः। प्राणमेव पृशुषुं दधाति। चतुर्भुवायांम्॥२४॥

चतुंष्पादः पृशवंः। पृशुष्वेवोपरिष्टात्प्रतिं तिष्ठति। यजमानदेवत्यां वै जुहूः। भातृव्यदेवत्योपभृत्। चतुर्जुह्वां गृह्णन्भूयों गृह्णीयात्। अष्टावुंपभृतिं गृह्णन्कनीयः। यजमानायैव भातृंव्यमुपंस्तिं करोति। गौर्वे सुचेः। चतुर्जुह्वां गृह्णाति। तस्माचतुंष्पदी॥२५॥

अष्टावंपभृतिं। तस्मांदृष्टाशंफा। चृतुर्भुवायांम्। तस्माचतुः स्तना। गामेव तथ्स इस्कंरोति। साऽस्मे स इस्कृतेषमूर्जं दुहे। यञ्जूहां गृह्णातिं। प्रयाजेभ्यस्तत्। यदंपभृतिं। प्रयाजानूयाजेभ्यस्तत्। सर्वस्मे वा एतद्यज्ञायं गृह्यते। यद्भुवायामाज्यम्॥२६॥ अभिषारयंति गृह्णाति भ्रुवायां चतुंष्पदी प्रयाजानूयाजेभ्यस्तद्दे चं॥——[५]

आपों देवीरग्रेपुवो अग्रेगुव इत्याह। रूपमेवासामेतन्महि-मानं व्याचेष्टे। अग्रं इमं युज्ञं नयताग्रे युज्ञपंतिमित्याह। अग्रं एव युज्ञं नंयन्ति। अग्रें युज्ञपंतिम्। युष्मानिन्द्रोऽवृणीत वृत्रुतूर्यं यूयिमन्द्रमवृणीध्वं वृत्रुतूर्यं इत्याह। वृत्र हं हिन्ष्यिन्निन्द्र आपों वन्ने। आपो हेन्द्रं विन्नेरे। संज्ञामेवासामेतथ्सामानं व्याचेष्टे। प्रोक्षिताः स्थेत्यांह॥२७॥

तेनाऽऽपः प्रोक्षिताः। अग्निर्देवेभ्यो निलायत। कृष्णों रूपं कृत्वा। स वनस्पतीन्प्राविंशत्। कृष्णों ऽस्याखरेष्ठों ऽग्नयें त्वा स्वाहेत्यांह। अग्नयं पुवैनं जुष्टं करोति। अथों अग्नेरेव मेधमवं रुन्धे। वेदिरसि ब्र्हिषें त्वा स्वाहेत्यांह। प्रजा वै ब्र्हिः। पृथिवी वेदिः॥२८॥

प्रजा एव पृथिव्यां प्रतिष्ठापयति। ब्र्हिरंसि स्रुग्भ्यस्त्वा स्वाहेत्यांह। प्रजा वै ब्र्हिः। यजंमानः स्रुचः। यजंमानमेव प्रजासु प्रतिष्ठापयति। दिवे त्वाऽन्तरिक्षाय त्वा पृथिव्ये त्वेतिं ब्र्हिरासाद्य प्रोक्षंति। एभ्य एवैनंश्लोकेभ्यः प्रोक्षंति। अथ ततः सह स्रुचा पुरस्तांत्प्रत्यश्चं ग्रन्थं प्रत्युंक्षति। प्रजा वै ब्र्हिः। यथा सूत्यें काल आपः पुरस्ताद्यन्ति॥२९॥

ताहगेव तत्। स्वधा पितृभ्य इत्यांह। स्वधाकारो हि पितृणाम्। ऊर्ग्भव बर्हिषद्ध इति दक्षिणायै श्रोणेरोत्तंरस्यै निनयति सन्तंत्यै। मासा वै पितरों बर्हिषदंः। मासांनेव प्रीणाति। मासा वा ओषंधीर्वधयंन्ति। मासाः पचन्ति समृंद्धै। अनंतिस्कन्दन् ह पुर्जन्यो वर्षति। यत्रैतदेवं क्रियते॥३०॥

ऊर्जा पृंथिवीं गंच्छुतेत्यांह। पृथिव्यामेवोर्जं दधाति। तस्मौत्पृथिव्या ऊर्जा भुंअते। ग्रन्थिं वि स्रश्सयित। प्रजनयत्येव तत्। ऊर्ध्वं प्राश्चमुद्गृंढं प्रत्यश्चमा यंच्छिति। तस्मौत्प्राचीन्श्रे रेतों धीयते। प्रतीचीः प्रजा जायन्ते। विष्णोः स्तूपोऽसीत्यांह। यज्ञो वै विष्णुः॥३१॥

यज्ञस्य धृत्यैं। पुरस्तांत्प्रस्तरं गृह्णाति। मुख्यंमेवेनं करोति। इयंन्तं गृह्णाति। प्रजापंतिना यज्ञमुखेन सम्मितम्। इयंन्तं गृह्णाति। यज्ञपुरुषा सम्मितम्। इयंन्तं गृह्णाति। पृतावद्वे पुरुषे वीर्यम्। वीर्यसम्मितम्॥३२॥

अपंरिमितं गृह्णाति। अपंरिमित्स्यावंरुद्धै। तस्मिन्य्वित्रे अपि सृजति। यजमानो वै प्रस्तुरः। प्राणापानौ पवित्रैं। यजमान एव प्राणापानौ दंधाति। ऊर्णाम्रदसं त्वा स्तृणामीत्यांह। यथायजुरेवेतत्। स्वास्थं देवेभ्य इत्यांह। देवेभ्यं एवैनंथ्स्वास्थं करोति॥३३॥

बुर्हिः स्तृंणाति। प्रजा वै बुर्हिः। पृथिवी वेदिः। प्रजा एव पृथिव्यां प्रतिष्ठापयति। अनंतिदृश्जक्ष् स्तृणाति। प्रजयैवैनं पृशुभिरनंतिदृश्जं करोति। धारयंन्प्रस्तरं पंरिधीन्परि दधाति। यजमानो वै प्रस्तरः। यजमान एव तथ्स्वयं पंरिधीन्परि दधाति। गुन्धुर्वोऽसि विश्वावंसुरित्यांह॥३४॥

विश्वमेवायुर्यजंमाने दथाति। इन्द्रंस्य बाहुरंसि दक्षिण इत्यांह। इन्द्रियमेव यजंमाने दथाति। मित्रावरुणौ त्वोत्तर्तः परिधत्तामित्यांह। प्राणापानौ मित्रावरुणौ। प्राणापानावेवास्मिन्द-धाति। सूर्यस्त्वा पुरस्तांत् पात्वित्यांह। रक्षंसामपंहत्यै। कस्यांश्चिदभिशंस्त्या इत्यांह। अपंरिमितादेवैनं पाति॥३५॥

वीतिहाँत्रं त्वा कव इत्याह। अग्निमेव होत्रेण समर्धयित। स्युमन्त्र सिमिधीमहीत्यांह सिमिद्धौ। अग्ने बृहन्तंमध्वर इत्यांह वृद्धौ। विशो यन्त्रे स्थ इत्यांह। विशा यत्यौ। उदीचीनांग्रे नि दंधाति प्रतिष्ठित्यै। वसूनार रुद्राणांमादित्यानार सदंसि सीदेत्यांह। देवतांनामेव सदंने प्रस्तरर सांदयित। जुहूरंसि घृताची नाम्नेत्यांह॥३६॥ अन्तरिक्षमप्रभत। पथिवी धवा। तासांमेतदेव

असौ वै जुहूः। अन्तिरिक्षमुप्भृत्। पृथिवी ध्रुवा। तासांमृतदेव प्रियं नामं। यद्घृताचीतिं। यद्घृताचीत्याहं। प्रियेणैवेना नाम्नां सादयित। एता अंसदन्थ्सुकृतस्यं लोक इत्यांह। सत्यं वै सुंकृतस्यं लोकः। सत्य एवेनाः सुकृतस्यं लोकं सादयित। ता विष्णो पाहीत्यांह। यज्ञो वै विष्णुः। यज्ञस्य धृत्यै। पाहि यज्ञं पाहि यज्ञंपितं पाहि मां यंज्ञिनियमित्यांह। यज्ञाय यजमानायाऽऽत्मने। तेभ्यं एवाऽऽशिष्माशास्तेऽनांत्ये॥३७॥ स्थेत्यांह पृथिवी वेदियन्तिं क्रियते वीणुंवीर्यसम्मितं करोत्याह पाति नाम्नेत्यांह

लोके सांदयित षट चं॥———[६]
अग्निमा वै होत्राँ। देवा असुंरान्भ्यंभवन्। अग्नयं
सिमध्यमानायानुंब्रहीत्यांह भ्रातृंब्याऽभिभूत्यै। एकंवि॰शति-

सिम्ध्यमानायानुंब्रूहीत्यांह् भ्रातृंव्याऽभिभूत्ये। एकंविश्याति-मिध्मदारूणि भवन्ति। एकविश्यो वै पुरुषः। पुरुष्ट्याऽऽह्यै। पश्चंदशेध्मदारूण्यभ्या दंधाति। पश्चंदश् वा अर्धमासस्य रात्रंयः। अर्धमास्यः संवथ्सर औप्यते। त्रीन्पंरिधीन्परि दधाति॥३८॥

ऊर्ध्वे स्मिधावा दंधाति। अनूयाजेभ्यः स्मिध्मितं शिनष्टि। षद्थ्सम्पंद्यन्ते। षड्वा ऋतवंः। ऋतूनेव प्रीणाति। वेदेनोपं वाजयति। प्राजापत्यो वै वेदः। प्राजापत्यः प्राणः। यजंमान आहवनीयंः। यजमान एव प्राणं दंधाति॥३९॥

त्रिरुपं वाजयित। त्रयो वै प्राणाः। प्राणानेवास्मिन्दधाति। वेदेनोपयत्यं सुवेणं प्राजापत्यमाघारमा घारयित। यज्ञो वै प्रजा-पंतिः। यज्ञमेव प्रजापंतिं मुख्त आरंभते। अथौं प्रजापंतिः सर्वा देवताः। सर्वा एव देवताः प्रीणाति। अग्निमंग्नीत्रिस्तिः सं मृङ्कीत्यांह। त्र्यांवृद्धि युज्ञः॥४०॥

अथो रक्षंसामपंहत्यै। पृरिधीन्थ्सं माँष्टिं। पुनात्येवैनान्ं। त्रिस्त्रिः सं माँष्टिं। त्र्यांवृद्धि युज्ञः। अथों मेध्यत्वायं। अथों एते वै देवाश्वाः। देवाश्वानेव तथ्सं माँष्टिं। सुवर्गस्यं लोकस्य समंष्ट्यै। आसींनो-ऽन्यमांघारमा घांरयति॥४१॥ तिष्ठंत्रन्यम्। यथाऽनों वा रथं वा युआत्। एवमेव तदेष्वर्युर्यज्ञं युनिक्ति। सुवर्गस्यं लोकस्याभ्यूँढौ। वहंन्त्येनं ग्राम्याः पृशवंः। य एवं वेदं। भुवंनमिस् वि प्रथस्वेत्यांह। यज्ञो वै भुवंनम्। यज्ञ एव यजंमानं प्रजयां पशुभिः प्रथयति। अग्ने यष्टंरिदं नम इत्यांह॥४२॥

अग्निर्वे देवानां यष्टां। य एव देवानां यष्टां। तस्मां एव नमंस्करोति। जुह्वेह्यग्निस्त्वां ह्वयति देवयुज्याया उपंभृदेहिं देवस्त्वां सिवृता ह्वंयति देवयुज्याया इत्याह। आग्नेयी वै जुहूः। सावित्र्युप्भृत्। ताभ्यांमेवेने प्रसूत् आदंत्ते। अग्नांविष्णू मा वामवं क्रमिषमित्यांह। अग्निः पुरस्तांत्। विष्णुंर्यज्ञः पश्चात्॥४३॥

ताभ्यांमेव प्रंतिप्रोच्यात्या क्रांमित। विजिहाथां मा मा सन्तांमित्याहाहि स्साये। लोकं में लोककृतौ कृणुत्मित्यांह। आमेवैतामा शांस्ते। विष्णोः स्थानंमसीत्यांह। युज्ञो वै विष्णुंः। एतत्खलु वै देवानामपंराजितमायतंनम्। यद्यज्ञः। देवानांमेवापंरा-जित आयतंने तिष्ठति। इत इन्द्रों अकृणोद्वीर्याणीत्यांह॥४४॥

इन्द्रियमेव यर्जमाने दधाति। समारभ्योध्वी अध्वरो दिविस्पृशमित्यांह् वृद्धौ। आघारमांघार्यमाणमनुं समारभ्यं। एतस्मिन्काले देवाः सुंवर्गं लोकमांयन्। साक्षादेव यर्जमानः सुवर्गं लोकमेंति। अथो समृद्धेनैव य्ज्ञेन् यर्जमानः सुवर्गं लोकमेति। अह्रंतो य्ज्ञो य्ज्ञपंतिरित्याहानात्यै। इन्द्रांवान्थ्स्वाहेत्यांह। इन्द्रियमेव यर्जमाने दधाति। बृहद्भा इत्यांह॥४५॥ सुवर्गो वै लोको बृहद्भाः। सुवर्गस्यं लोकस्य समेष्ट्ये। यजमानदेवत्यां वै जुहूः। भातृव्यदेवत्योपभृत्। प्राण आंघारः। यथ्स ईस्पर्शयेत्। भातृंव्येऽस्य प्राणं देध्यात्। अस ईस्पर्शयन्नत्या क्रांमति। यजमान एव प्राणं देधाति। पाहि माँऽग्ने दुश्चेरितादा मा सुचरिते भुजेत्यांह॥४६॥

अग्निर्वाव प्वित्रम्। वृजिनमनृतं दुश्चेरितम्। ऋजुकर्मश् सत्यश् सुचेरितम्। अग्निरेवैनं वृजिनादनृताद्दश्चेरितात्पाति। ऋजुकर्मे सत्ये सुचेरिते भजति। तस्मादेवमा शास्ते। आत्मनो गोपीथायं। शिरो वा एतद्यज्ञस्यं। यदांघारः। आत्मा ध्रुवा॥४७॥

आघारमाघार्यं ध्रुवार समंनक्ति। आत्मन्नेव यज्ञस्य शिरः प्रति दधाति। द्विः समंनक्ति। द्वौ हि प्रांणापानौ। तदांहुः। त्रिरेव समंश्र्यात्। त्रिधांतु हि शिर् इतिं। शिरं इवैतद्यज्ञस्यं। अथो त्रयो वै प्राणाः। प्राणानेवास्मिन्दधाति। मुखस्य शिरोऽसि सञ्चोतिषा ज्योतिरङ्कामित्यांह। ज्योतिरेवास्मा उपरिष्टाद्दधाति। सुवर्गस्य लोकस्यानुख्यात्ये॥४८॥ परिदधाति प्राणं दंधाति हि यज्ञो घारयित नम् इत्यांह पृश्चाद्वीर्याणीत्यांह

धिष्णिया वा पृते न्युंप्यन्ते। यद्वृह्मा। यद्धोताँ। यदंध्वृर्युः। यदुग्नीत्। यद्यजमानः। तान् यदंन्तरेयात्। यजमानस्य प्राणान्थ्सङ्कं-

भा इत्यांह भुजेत्यांह ध्रुवैवास्मिन्दधाति त्रीणि च॥————[७]

र्षेत्। प्रमायुंकः स्यात्। पुरोडाशंमपुगृह्य सश्चरत्यध्वर्युः॥४९॥

यजंमानायैव तल्लोक १ शि १ षति। नास्यं प्राणान्थ्सङ्कंर्षति। न प्रमायंको भवति। पुरस्तांत् प्रत्यङ्कासीनः। इडाया इडामा दंधाति। हस्त्या १ होत्रें। पृशवो वा इडां। पृशवः पुरुषः। पृशुष्वेव पृशून्प्रतिं-ष्ठापयति। इडांये वा एषा प्रजांतिः॥५०॥

तां प्रजांतिं यजंमानोऽनु प्र जांयते। द्विर्ङ्गुलांवनिक्त पर्वणोः। द्विपाद्यजंमानः प्रतिष्ठित्यै। स्कृदुपं स्तृणाति। द्विरा दंधाति। स्कृद्भि घारयति। चृतुः सम्पंद्यते। चृत्वारि वै पृशोः प्रंतिष्ठानांनि। यावांनेव पशुः। तमुपंह्वयते॥५१॥

मुखंमिव प्रत्युपंह्वयेत। सम्मुखानेव पृश्नुपं ह्वयते। पृशवो वा इडाँ। तस्माथ्साऽन्वारभ्याँ। अध्वर्युणां च यजंमानेन च। उपंहूतः पशुमानंसानीत्यांह। उप ह्येंनौ ह्वयंते होताँ। इडांयै देवतांनामुपहुवे। उपहृतः पशुमान्भंवति। य एवं वेदं॥५२॥

यां वै हस्त्यामिडांमादधांति। वाचः सा भांगधेयम्। यामुंपह्वयंते। प्राणानार् सा। वाचं चैव प्राणार्श्वावं रुन्धे। अथ् वा एतर्ह्युपंहूतायामिडांयाम्। पुरोडाशंस्यैव बंहिंषदों मीमार्सा। यजंमानं देवा अंब्रुवन्। ह्विर्नो निर्वपेति। नाहमंभागो निर्वपस्यामीत्यंब्रवीत्॥५३॥

न मयांऽभागयाऽनुंवक्ष्यथेति वागंब्रवीत्। नाहमंभागा

पुरोनुवाक्यां भविष्यामीतिं पुरोनुवाक्यां। नाहमंभागा याज्यां भविष्यामीतिं याज्यां। न मयांऽभागेन वषंद्वरिष्यथेतिं वषद्वारः। यद्यंजमानभागं निधायं पुरोडाशं बर्हिषदं करोतिं। तानेव तद्भागिनंः करोति। चतुर्धा करोति। चतंस्रो दिशः। दिक्ष्वंव प्रतिं तिष्ठति। बर्हिषदं करोति॥५४॥

यजंमानो वै पुंरोडाशंः। प्रजा ब्र्हिः। यजंमानमेव प्रजासु प्रतिष्ठापयति। तस्मांदुस्थ्राऽन्याः प्रजाः प्रंतितिष्ठंन्ति। मार्-सेनान्याः। अथो खल्वाहुः। दक्षिणा वा एता हंविर्यज्ञस्यान्तर्वेद्यवं रुध्यन्ते। यत्पुरोडाशं बर्हिषदं करोतीतिं। चृतुर्धा करोति। चृत्वारो ह्येते हंविर्यज्ञस्यर्त्विजंः॥५५॥

ब्रह्मा होताँऽध्वर्युर्ग्नोत्। तम्भि मृंशेत्। इदं ब्रह्मणः। इद॰ होतुंः। इदमध्वर्योः। इदम्ग्नीध् इतिं। यथैवादः सौम्येँऽध्वरे। आदेशंमृत्विग्भ्यो दक्षिणा नीयन्तै। तादगेव तत्। अग्नीधे प्रथमाया दंधाति॥५६॥

अग्निम्ंखा ह्यद्धिः। अग्निम्ंखाम्वर्ष्टिं यजमान ऋभ्नोति। स्कृद्ंपस्तीर्य द्विरादधंत्। उपस्तीर्य द्विर्भि घारयति। षट्थ्सम्पंद्यन्ते। षड्वा ऋतवंः। ऋत्नेव प्रींणाति। वेदेनं ब्रह्मणें ब्रह्मभागं परिहरति। प्राजापत्यो वे वेदः। प्राजापत्यो ब्रह्मा॥५७॥

सुविता युज्ञस्य प्रसूँत्यै। अथु कार्ममुन्येनं। ततो

होत्रें। मध्यं वा एतद्यज्ञस्यं। यद्धोतां। मध्यत एव यज्ञं प्रीणाति। अथाध्वर्यवे। प्रतिष्ठा वा एषा यज्ञस्यं। यदंध्वर्युः। तस्माद्धविर्य्ज्ञस्येतामेवाऽऽवृत्मन्ं॥५८॥ अन्या दक्षिणा नीयन्ते। यज्ञस्य प्रतिष्ठित्ये। अग्निमंग्नीथ्सकृथ्सं-कृथ्सं मृङ्कीत्यांह। परांङिव ह्यंतर्ह्हं यज्ञः। इषिता दैव्या होतांर

तृतीयः प्रश्नः

इत्यांह। इषित १ हि कर्म क्रियतें। भृद्रवाच्यांय प्रेषितो मानुषः सूक्तवाकायं सूक्ता ब्रूहीत्यांह। आमेवेतामा शांस्ते। स्वृगा दैव्या होतृंभ्य इत्यांह। यज्ञमेव तथ्स्वृगा कंरोति। स्वृस्तिर्मानुषेभ्य इत्यांह। आमेवेतामा शांस्ते। श्रुं योर्बूहीत्यांह। श्रुंयुमेव बार्हस्पत्यं भांगुधेयेन समर्धयति॥५९॥

चर्त्यध्वर्यः प्रजातिर्ह्वयते वेदाँब्रवीद्वरिष्दं करोत्यृत्विजो दधाति ब्रह्मा-ऽनुंकरोति च्त्वारिं च॥———[८] अथ स्त्रुचांवनुष्टुग्भ्यां वाजंवतीभ्यां व्यूहिति। प्रतिष्ठा वा

अंनुष्टुक्। अन्नं वाजः प्रतिष्ठित्ये। अन्नाद्यस्यावंरुद्धे। प्राचीं जुहूमूंहति। जातानेव भ्रातृंव्यान्प्रणुंदते। प्रतीचींमुप्भृतम्। जिन्यमांणानेव प्रतिनुदते। सविषूच एवापोद्धं सपत्नान् यजमानः। अस्मिं क्षोके प्रति तिष्ठति॥६०॥

द्वाभ्यांम्। द्विप्रंतिष्ठो हि। वसुंभ्यस्त्वा रुद्रेभ्यंस्त्वा-ऽऽदित्येभ्यस्त्वेत्यांह। यथायजुरेवेतत्। सुक्षु प्रंस्तरमंनक्ति। इमे वै लोकाः सुर्चः। यजमानः प्रस्तुरः। यजमानमेव तेजसाऽनक्ति। एभ्य एवैनं लोकेभ्योऽनिक्तः। अभिपूर्वमंनिकः। अभिपूर्वमेव यजमानं तेजसाऽनिक्तः। अक्तः रिहाणा इत्याहः। तेजो वा आज्यम्। यजमानः प्रस्तरः। यजमानमेव तेजसाऽनिक्तः। वियन्तु वय इत्याहः। वयं एवैनं कृत्वाः। सुवर्गं लोकं गमयति॥६२॥

प्रजां योनिं मा निर्मृक्षमित्यांह। प्रजायै गोपीथायं। आप्यायन्तामाप् ओषंधय इत्यांह। आपं पृवौषंधीरा प्याययित। मुरुतां पृषंतयः स्थेत्यांह। मुरुतां वै वृष्ट्यां ईशते। वृष्टिंमेवावं रुन्धे। दिवं गच्छु ततों नो वृष्टिंमेर्यत्यांह। वृष्टिंवें द्यौः। वृष्टिंमेवावं रुन्धे॥६३॥

यावृद्वा अध्वर्युः प्रंस्त्रं प्रहरंति। तावंदस्यायुंर्मीयते। आयुष्पा अंग्नेऽस्यायुंर्मे पाहीत्यांह। आयुंरेवाऽऽत्मन्धंत्ते। यावृद्वा अध्वर्युः प्रंस्त्रं प्रहरंति। तावंदस्य चक्षुंर्मीयते। चक्षुष्पा अंग्नेऽसि चक्षुंर्मे पाहीत्यांह। चक्षुंरेवाऽऽत्मन्धंत्ते। ध्रुवाऽसीत्यांह् प्रतिष्ठित्यै। यं परि्षिं पूर्यधंत्था इत्यांह॥६४॥

यथायजुरेवैतत्। अग्नें देव पृणिभिर्वीयमांण इत्यांह। अग्नयं पृवैनं जुष्टंं करोति। तन्तं पृतमनु जोषंं भरामीत्यांह। सजातानेवास्मा अनुंकान्करोति। नेदेष त्वदंपचेतयांता इत्याहानुंख्यात्ये। यज्ञस्य पाथ उप समितमित्यांह। सुचौ सं प्रस्नावयति। यदेव तत्रं ऋूरम्। तत्तेनं शमयति।

भूमानंमेवोपैति। परिधीन्प्र हंरति। यज्ञस्य समिष्ट्यै॥६५॥

जुह्वामुंपभृतम्। यजमानदेवत्यां वै जुहूः। भ्रातृव्यदेवत्योपभृत्। यजमानायैव भ्रातृव्यमुपंस्तिं करोति। सुङ्स्रावभागाः स्थेत्याह। वसंवो वै रुद्रा आंदित्याः सङ्स्रावभागाः। तेषां तद्भांगुधेयम्॥६६॥

तानेव तेनं प्रीणाति। वैश्वदेव्यर्चा। एते हि विश्वं देवाः। त्रिष्टुग्भंवित। इन्द्रियं वै त्रिष्टुक्। इन्द्रियमेव यजमाने दधाति। अग्नेर्वामपंत्रगृहस्य सदंसि सादयामीत्याह। इयं वा अग्निरपंत्रगृहः। अस्या एवैने सदंने सादयित। सुम्नायं सुम्निनी सुम्ने मां धत्तमित्याह॥६७॥

प्रजा वै प्शवंः सुम्नम्। प्रजामेव प्शूनात्मन्यंत्ते। धुरि धुर्यौं पात्मित्यांह। जायापत्योर्गोपीथायं। अग्नेंऽदब्धायो-ऽशीततनो इत्यांह। यथायजुरेवैतत्। पाहि माऽद्य दिवः पाहि प्रसित्ये पाहि दुरिष्ट्ये पाहि दुरद्मन्ये पाहि दुश्वंरितादित्याह। आमेवैतामा शांस्ते। अविषन्नः पितुं कृणु सुषदा योनिः

स्वाहेतींध्मस्ंवृश्चंनान्यन्वाहार्यपर्चने उभ्याधार्य फलीकरणहोमं जुंहोति। अतिरिक्तानि वा इध्मस्ं वृश्चंनानि॥६८॥ अतिरिक्ताः फलीकरणाः। अतिरिक्तमाज्योच्छेषणम्। अतिरिक्त एवातिरिक्तं दधाति। अथो अतिरिक्तेनैवातिरिक्त-मास्वाऽवं रुन्धे। वेदिर्देवेभ्यो निलायत। तां वेदेनान्वंविन्दन्। वेदेन वेदिं विविदः पृथिवीम्। सा पंप्रथे पृथिवी पार्थिवानि। गर्भं बिभर्ति भुवनेष्वन्तः। ततों युज्ञो जांयते विश्वदानिरितिं पुरस्तांथ्स्तम्बयुजुषों वेदेन वेदिष् सम्मार्ष्ट्यनुंवित्त्ये॥६९॥

तृतीयः प्रश्नः

यथादेवतम्॥ ७२॥

अथो यद्वेदश्च वेदिश्च भवंतः। मिथुनत्वाय प्रजाँत्यै। प्रजापंतेर्वा एतानि श्मश्रूंणि। यद्वेदः। पित्रंया उपस्थ आस्यंति। मिथुनमेव करोति। विन्दते प्रजाम्। वेद होताऽऽहंवनीयाँ ध्स्तृणन्नंति। यज्ञमेव तथ्सन्तंनोत्योत्तंरस्मादर्धमासात्। त स्मन्तंत्मुत्तंरेऽर्धमास आर्लभते॥७०॥

तं कालेकांल आगंते यजते। ब्रह्मवादिनों वदन्ति। स त्वा

अध्वर्यः स्याँत्। यो यतो यज्ञं प्रयुङ्कः। तदेनं प्रतिष्ठापयतीति। वाताद्वा अध्वर्युर्य्ज्ञं प्रयुङ्कः। देवां गातुविदो गातुं वित्वा गातुमितेत्यांह। यतं एव यज्ञं प्रयुङ्कः। तदेनं प्रतिष्ठापयति। प्रति तिष्ठति प्रजयां प्रशुभियंजमानः॥७१॥
तिष्ठतीमे लोका गंमयित द्यौर्वृष्टिमेवावं रुन्धे पूर्यधंत्था इत्यांह सिमंष्ट्ये भाग्धेयंन्धत्तमित्यांह वा इंध्मसं वृक्षंनान्यनंवित्त्ये लभते यजंमानः॥—[९] यो वा अयंथादेवतं यज्ञम्नंपूचरंति। आ देवतांभ्यो वृक्ष्यते। पापीयान्भवति। यो यंथादेवतम्। न देवतांभ्य

आवृंश्यते। वसीयान्भवति। वारुणो वै पार्शः। इमं विष्यामि वरुणस्य पाशमित्याह। वरुणपाशादेवैनां मुश्चति। सवितृप्रंसूतो न देवताँभ्य आवृंश्च्यते। वसीयान्भवति। धातुश्च योनौं सुकृतस्यं लोक इत्यांह। अग्निर्वे धाता। पुण्यं कर्म सुकृतस्यं लोकः। अग्निरेवैनां धाता। पुण्यं कर्मणि सुकृतस्यं लोके दंधाति। स्योनं में सह पत्यां करोमीत्यांह। आत्मनंश्च यजमानस्य चानाँत्ये सन्त्वायं। समायुंषा सं प्रजयेत्यांह॥७३॥

आमेवैतामा शाँस्ते पूर्णपात्रे। अन्ततोऽनुष्टुभाँ। चतुंष्पद्वा एतच्छन्दः प्रतिष्ठितं पित्रियै पूर्णपात्रे भविति। अस्मिँ ह्लोके प्रतिं तिष्ठानीतिं। अस्मिन्नेव लोके प्रतिं तिष्ठति। अथो वाग्वा अनुष्टुक्। वाङ्गिंथुनम्। आपो रेतः प्रजननम्। एतस्माद्वै मिथुनाद्विद्योतमानः स्तनयन्वर्षित। रेतः सिश्चन्॥७४॥

प्रजाः प्रजनयन्। यद्वै यज्ञस्य ब्रह्मणा युज्यतें। ब्रह्मणा वै तस्यं विमोकः। अद्भिः शान्तिः। विमुक्तं वा एतर्हि योक्रं ब्रह्मणा। आदायैन्त्पत्नी स्हाप उपंगृह्णीते शान्त्यै। अञ्जलौ पूर्णपात्रमा नंयति। रेतं एवास्यां प्रजां दंधाति। प्रजया हि मंनुष्यः पूर्णः। मुखं वि मृष्टे। अवभृथस्यैव रूपं कृत्वोत्तिष्ठति॥७५॥ स्वितृप्रंसूतो यथादेवतं प्रजयेत्यांह सिञ्चन्ष्टं एकं च॥———[१०]

परिवेषो वा एष वनस्पतीनाम्। यदुंपवेषः। य एवं वेदं। विन्दतें परिवेष्टारम्। तमुत्करे। यं देवा मनुष्येषु। उपवेषमधारयन्। ये अस्मदपं चेतसः। तानस्मभ्यमिहा कुरु। उपवेषोपं विट्डि नः॥७६॥ प्रजां पृष्टिमथो धनम्। द्विपदो नृश्चतुंष्पदः। ध्रुवाननंप-गान्कुर्विति पुरस्तांत्प्रत्यश्चमुपं गूहति। तस्मांत्पुरस्तांत्प्रत्यश्चंः शूद्रा अवंस्यन्ति। स्थृविमृत उपंगूहति। अप्रंतिवादिन एवैनांन्कुरुते। धृष्टि्वा उपवेषः। शुचर्तो वज्रो ब्रह्मणा सर्शितः। योपंवेषे शुक्। साऽमुमृंच्छतु यं द्विष्म इति॥७७॥

अथाँस्मै नाम् गृह्य प्रहंरति। निर्मुन्नुंद् ओकंसः। सपत्नो यः पृंत्न्यति। निर्मिध्येन ह्विषाँ। इन्द्रं एणं परांशरीत्। इहि तिस्रः परावतः। इहि पश्च जनार् अति। इहि तिस्रोऽति रोचनायावत्। सूर्यो असंदिवि। परमान्त्वां परावतम्॥७८॥

इन्द्रों नयतु वृत्र्हा। यतो न पुन्रायंसि। शृश्वतीभ्यः समाभ्य इति। त्रिवृद्धा एष वज्रो ब्रह्मणा स॰िशंतः। शुचैवैनं विध्वा। पुभ्यो लोकेभ्यों निर्णुद्यं। वज्रेण ब्रह्मणा स्तृणुते। हृतोंऽसाववंधिष्मामुमित्यांहु स्तृत्यैं। यं द्विष्यात्तं ध्यांयेत्। शुचैवैनेमर्पयति॥७९॥

प्रत्युष्टं दिवः शिल्पुमयंज्ञो घृतं चं देवासुराः स एतमिन्द्र आपों देवीरप्रिना धिष्णिया अथ सुचौ यो वा अयथादेवतं परिवेषो वा एकांदश॥११॥

प्रत्युष्टमयंज्ञ एषा हि विश्वेषां देवानांमूर्जा पृथिवीमथो रक्षंसान्तां प्रजातिं द्वाभ्यां तं कालेकाले नवंसप्ततिः॥७९॥ प्रत्युष्टमर्पयति॥

हरिंः ओम्॥

22

॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके तृतीयः प्रपाठकः समाप्तः॥

This PDF was downloaded from http://stotrasamhita.github.io.

GitHub: http://stotrasamhita.github.io | http://github.com/

stotrasamhita

http://stotrasamhita.github.io/about/